

శ్రీః

శ్రీమతే రామానుజాయ నమః

## ॥ శ్రీసుదర్శనసహస్రనామస్తోత్రం ॥

కైలాసశిఖరే రమ్యే ముక్తామాణిక్యమండపే |  
రత్నసింహాసనాసీనం ప్రమథైః పరివారితం || 1 ||

భర్తారం సర్వధర్మజ్ఞం పార్వతీ పరమేశ్వరం |  
బద్ధాంజలిపుటా భూత్వా పప్రచ్ఛ వినయాన్వితా || 2 ||

పార్వత్యువాచ  
యత్త్వయోక్తం జగన్నాథ సుభృశం క్షేమమిచ్ఛతాం |  
సౌదర్శనమృతే శాస్త్రం నాస్తి చాన్యదితి ప్రభో! || 3 ||

తత్ర కాచిద్వివక్షాస్తి తమర్థం ప్రతి మే ప్రభో! |  
ఏవముక్తస్త్వహిర్బుధ్న్యః పార్వతీం ప్రత్యువాచ తాం || 4 ||

అహిర్బుధ్న్య ఉవాచ  
సంశయో యది తే తత్ర తం బ్రూహి త్వం వరాననే! |  
ఇత్యేవముక్తా గిరిజా గిరీశేన మహాత్మనా |  
పునర్హోవాచ సర్వజ్ఞం జ్ఞానముద్రాధరం పతిం || 5 ||

పార్వత్యువాచ  
లోకే సౌదర్శనం మంత్రం యంత్రం తత్తత్ప్రియోగవత్ |  
సర్వం విజ్ఞాతుమప్యత్ర యథావత్సమనుష్ఠితుం |  
అతివేలమశక్తానాం తన్మార్గం భృశమిచ్ఛతాం || 6 ||

కో మార్గః కా గతిస్తేషాం కార్యసిద్ధిః కథం భవేత్ |  
ఏతన్నే బ్రూహి లోకేశ! త్వదన్యః కో వదేదముం || 7 ||

అహిర్బుధ్నో ఉవాచ  
 అహం తే కథయిష్యామి సర్వసిద్ధికరం శుభం।  
 అనాయాసేన యజ్ఞప్త్యా నరస్సిద్ధిమవాప్నుయాత్ ॥ 8 ॥

తచ్చ సౌదర్శనం గుహ్యం దివ్యం నామ సహస్రకం।  
 నియమాత్పఠతాం నృణాం చింతితార్థప్రదాయకం ॥ 9 ॥

తస్య నామసహస్రస్య సోఽహమేవర్షిరీరితః।  
 ఛందోఽనుష్టుప్ దేవతా తు పఠమాత్మా సుదర్శనః ॥ 10 ॥

స్రాం వీజం హ్రీం తు శక్తిస్సాస్యత్ శ్రీం కీలకముదాహృతం।  
 సమస్తాభీష్టసిద్ధ్యర్థే వినియోగ ఉదాహృతః ॥ 11 ॥

శంఖం చక్రం చ చాపాది ధ్యానమస్య సమీరితం।

అస్య శ్రీసుదర్శన సహస్రనామస్తోత్ర మహామంత్రస్య,  
 అహిర్బుధ్నో భగవాన్ ఋషిః, అనుష్టుప్ ఛందః,  
 శ్రీసుదర్శనః పఠమాత్మా దేవతా ॥

స్రాం బీజం హ్రీం శక్తిః శ్రీం కీలకం।  
 సమస్తాభీష్టసిద్ధ్యర్థే సహస్రనామ పారాయణే వినియోగః ॥

॥ ధ్యానం ॥

శంఖం చక్రం చ చాపం పఠశుమసిమిషుం శూలపాశాంకుశాగ్నిం  
 బిభ్రాణం వజ్రఖేటౌ హలముసలగదాకుంతమత్యుగ్రదంష్ట్రం।  
 జ్వాలాకేశం త్రిణేత్రం జ్వలదనలనిభం హారకేయూరభూషం  
 ధ్యాయేత్ షట్కోణసంస్థం సకలరిపుజనప్రాణసంహారచక్రం ॥

॥ అథ స్తోత్రం ॥

శ్రీచక్రః శ్రీకరః శ్రీశః శ్రీవిష్ణుః శ్రీవిభావనః |  
శ్రీమదాంధ్యహరశ్రీమాన్ శ్రీవత్సకృతలక్షణః ॥ 1 ॥

శ్రీనిధిః శ్రీవరస్సగ్రీవ శ్రీలక్ష్మీకరపూజితః |  
శ్రీరతః శ్రీవిభుస్సింధుకన్యాపతిరధోక్షజః ॥ 2 ॥

అచ్యుతశ్చాంబుజగ్రీవః సహస్రారస్సనాతనః |  
సమర్చితో వేదమూర్తిః సమతీ తసురాగ్రజః ॥ 3 ॥

షట్కణమధ్యగో వీరః సర్వగోఽష్టభుజః ప్రభుః |  
చండవేగో భీమరవః శిపివిష్టార్చితో హరిః ॥ 4 ॥

శాశ్వతస్సకలశ్శ్యామః శ్యామలశ్శకటార్దనః |  
దైత్యారిశ్శార్దస్కందః శకటాక్షశ్శిరీషకః ॥ 5 ॥

శరభారిర్భక్తవశ్యః శశాంకో వామనోఽవ్యయః |  
వరూధివారిజః కంజలోచనో వసుధాధిపః ॥ 6 ॥

వరేణ్యో వాహనోఽనంతః చక్రపాణిర్దాగ్రజః |  
గభీరో గోలవాధీశో గదాపాణిస్సులోచనః ॥ 7 ॥

సహస్రాక్షశ్చతుర్బాహుః శంఖచక్రగదాధరః |  
భీషణోఽభీతిదో భద్రో భీమోఽభీష్టఫలప్రదః ॥ 8 ॥

భీమార్చితో భీమసేనో భానువంశప్రకాశకః |  
ప్రహ్లాదవరదః ఫాలలోచనో లోకపూజితః ॥ 9 ॥

ఉత్తరామానదో మానీ మానవాభిష్టసిద్ధిదః |  
భక్తపాలః పాపహారీ ఫలదో దహనధ్వజః ॥ 10 ॥

అరీశః కనకో ధాతా కామపాలః పురాతనః |  
అక్రూరః క్రూరజనకః క్రూరదంష్ట్రః కులాధిపః || 11 ||

క్రూరకర్మా క్రూరరూపీ క్రూరహారీ కుశేశయః |  
మందరో మానినీకాంతో మధుహా మాధవప్రియః || 12 ||

సుప్రతప్తస్వర్ణరూపీ బాణాసురభుజాంతకృత్ |  
ధరాధరో దానవారిః దనుజేంద్రారిపూజితః || 13 ||

భాగ్యప్రదో మహాసత్వో విశ్వాత్మా విగతజ్వరః |  
సురాచార్యార్చితో వశ్యో వాసుదేవో వసుప్రదః || 14 ||

వసుంధరో వాయువేగో వరాహో వరుణాలయః |  
ప్రణతార్తిహరశ్శ్రేష్ఠః శరణ్యః పాపనాశనః || 15 ||

పావకో వారణాద్రీశో వైకుంఠో వీతకల్మషః |  
వజ్రదంష్ట్రో వజ్రనఖో వాయురూపీ నిరాశ్రయః || 16 ||

నిరీహో నిస్సృహో నిత్యో నీతిజ్ఞో నీతిభావనః |  
నీరూపో నారదమతో నకులాచలవాసకృత్ || 17 ||

నిత్యానందో బృహదాభానుః బృహతీశః పురాతనః |  
నిధీనామధిపో నంతో నరకార్ణవతారకః || 18 ||

అగాధో నవిరలో నమర్త్యో జ్వాలాకేశః ఖగార్చితః |  
తరుణస్తనుకృద్రక్తః పరమశ్చిత్తసంభవః || 19 ||

చింత్యస్సత్యనిధిస్సాగ్రః చిదానందశ్శివప్రియః |  
శింశుమారశ్శతమఖః శాతకుంభనిభప్రభః || 20 ||

భోక్తారుణేశో బలవాన్ బాలగ్రహనివారకః |  
సర్వారిష్టప్రశమనో మహాభయనివారకః || 21 ||

బంధుస్సుబంధుస్సుప్రీతః సంతుష్టస్సురసన్నతః |  
 బీజకోశ్యో భగో భానుః అమితార్చిరపాం పతిః || 22 ||

సుయజ్ఞో జ్యోతిషశ్శాంతో విరూపాక్షస్సురేశ్వరః |  
 వహ్నిప్రాకారసంపీతో రత్నగర్భః ప్రభాకరః || 23 ||

సుశీలస్సుభగస్స్వక్షః సుముఖస్సుఖదస్సుఖీ |  
 మహాసురశిరశ్చేత్తా పాకశాసనవందితః || 24 ||

శతమూర్తిస్సహస్రారిః హిరణ్యజ్యోతిరవ్యయః |  
 మండలీ మండలాకారః చంద్రసూర్యాగ్నిలోచనః || 25 ||

ప్రభంజనస్తీక్షణధారః ప్రశాంతశ్శారదప్రియః |  
 భక్షప్రియో బలిహరో లావణ్యో లక్షణప్రియః || 26 ||

విమలో దుర్లభస్సౌమ్యః సులభో భీమవిక్రమః |  
 జితమన్యుర్జితారాతిః మహాక్షో భృగుపూజితః || 27 ||

తత్త్వరూపస్తత్త్వవేదీ సర్వతత్త్వప్రతిష్ఠితః |  
 భావజ్ఞో బంధుజనకో దీనబంధుః పురాణవిత్ || 28 ||

శస్త్రేశో నిర్మదో నేతా నరో నానాసురప్రియః |  
 నాభిచక్రో నతామిత్రో నదీశకరపూజితః || 29 ||

దమనః కాలికః కర్మీ కాంతః కాలార్దనః కవిః |  
 కమనీయాకృతిః కాలః కమలాసనసేవితః || 30 ||

కృపాలుః కపిలః కామీ కామితార్థప్రదాయకః |  
 ధర్మసేతుర్ధర్మపాలో ధర్మీ ధర్మమయః పరః || 31 ||

ధాతానందమయో దివ్యో బ్రహ్మరూపీ ప్రకాశకృత్ |  
 సర్వయజ్ఞమయో యజ్ఞో యజ్ఞభుగ్యజ్ఞభావనః || 32 ||

జ్వాలాజిహ్మశ్శిఖామౌలిః సురకార్యప్రవర్తకః |  
కలాధారస్సురారిఘ్నః కోపహా కాలరూపభృత్ || 33 ||

వహ్నిధ్వజో వహ్నిసఖో వంజులద్రుమమూలగః |  
దక్షహా దానకారీ చ నరో నారాయణప్రియః || 34 ||

దైత్యదండధరో దాంతః శుభ్రాంగశ్శుభదాయకః |  
లోహితాక్షో మహారౌద్రో మాయారూపధరః ఖగః || 35 ||

ఉన్నతో భానుజస్సాంగో మహాచక్రః పరాక్రమి |  
అగ్నిశోఽగ్నిమయస్త్యగ్నిలోచనోఽగ్నిసమప్రభః || 36 ||

అగ్నివానగ్నిరసనో యుద్ధసేవీ రవిప్రియః |  
ఆశ్రితాఘౌఘవిధ్వంసీ నిత్యానందప్రదాయకః || 37 ||

అసురఘ్నూ మహాబాహుః భీమకర్మా శుభప్రదః |  
శశాంకప్రణవాధారః సమస్తాశీవిషాపహః || 38 ||

అర్కో వితర్కో విమలో బిలగో బాదరాయణః |  
బధిరఘ్న శ్చక్రవాలః షట్కోణాంతర్గతశ్శిఖీ || 39 ||

దృఢధన్వా షో డశాక్షో దీర్ఘబాహుర్దరీముఖః |  
ప్రసన్నో వామజనకో నిమ్నో నీతికరశ్శుచిః || 40 ||

నరభేదీ సింహరూపీ పురాధీశః పురందరః |  
రవిస్తుతో యూథపాలో యూథపారిస్సతాం గతిః || 41 ||

హృషికేశో ద్విత్రిమూర్తిః ద్విరష్టాయుధభృద్వరః |  
దివాకరో నిశానాథో దిలీపార్చితవిగ్రహః || 42 ||

ధన్వంతరిశ్శ్యామలారిః భక్తశోకవినాశకః |  
రిపుప్రాణహరో జేతా శూరశ్చతుర్యవిగ్రహః || 43 ||

విధాతా సచ్చిదానందః సర్వదుష్టనివారకః |  
ఉలోక్ మహోలోక్ రక్తోల్కః సహస్రోల్కశ్శతార్చిషః || 44 ||

బుద్ధో బౌద్ధహరో బౌద్ధజనమోహో బుధాశ్రయః |  
పూర్ణబోధః పూర్ణరూపః పూర్ణకామో మహాద్యుతిః || 45 ||

పూర్ణమంత్రః పూర్ణగాత్రః పూర్ణషాడగుణ్యవిగ్రహః |  
పూర్ణనేమిః పూర్ణనాభిః పూర్ణాశీ పూర్ణమానసః || 46 ||

పూర్ణసారః పూర్ణశక్తిః రంగనేపీ రణప్రియః |  
పూరితాశోఽరిష్టతాతిః పూర్ణార్థః పూర్ణభూషణః || 47 ||

పద్మగర్భః పారిజాతః పరామిత్రశ్శరాకృతిః |  
భూభృద్వపుః పుణ్యమూర్తిః భూభృతాం పతిరాశుగః || 48 ||

భాగ్యోదయో భక్తవశ్యో గిరిజావల్లభప్రియః |  
గవిష్టో గజమానీ చ గమనాగమనప్రియః || 49 ||

బ్రహ్మచారీ బంధుమానీ సుప్రతీకస్సువిక్రమః |  
శంకరాభీష్టదో భవ్యః సాచివ్యస్సవ్యలక్షణః || 50 ||

మహాహంసస్సుఖకరో నాభాగతనయార్చితః |  
కోటిసూర్యప్రభో దీప్తిః విద్యుతోఽఽటిసమప్రభః || 51 ||

వజ్రకల్పో వజ్రసారో వజ్రనిర్ఘాతనిస్వనః |  
గిరీశమానదో మాన్యో నారాయణకరాలయః || 52 ||

అనిరుద్ధః పరామర్షీ ఉపేంద్రః పూర్ణవిగ్రహః |  
ఆయుధేశ్శతార్చిఘ్నః శమనశ్శతసైనికః || 53 ||

సర్వాసురవధోద్యుక్తః సూర్యదుర్మానభేదకః |  
రాపలవిష్టోషకారీ చ కాశీనగరదాహకః || 54 ||

పీయూషాంశుః పరంజ్యోతిః సంపూర్ణ క్రతుభుక్ప్రియః |  
మాంధాత్పవరదశ్శుద్ధో హరసేవ్యశ్శచీష్టదః || 55 ||

సహిష్ణుః ఫలభుగీర్వరో లోకభృల్లోకనాయకః |  
దుర్వాసమునిదర్పఘ్నూ జయదో విజయప్రియః || 56 ||

సురాధీశోఽసురారాతిః గోవిందకరభూషణః |  
రథరూపీ రథాధీశః కాలచక్రః కృపానిధిః || 57 ||

చక్రరూపధరో విష్ణుః స్థూలస్సుక్ష్మశ్శిఖిప్రభః |  
శరణాగతసంత్రాతా వేతాలారిర్మహాబలః || 58 ||

జ్ఞానదో వాక్పతిర్మానీ మహావేగో మహామణిః |  
విద్యుత్కేశో విహారేశో పద్మయోనిశ్చతుర్భుజః || 59 ||

కామాత్మా కామదః కామీ కాలనేమిశిరోహరః |  
శుభ్రశ్శుచిశ్శునాసీరః శుక్రమిత్రశ్శుభాననః || 60 ||

వృషకాయో వృషారాతిః వృషభేంద్రస్సుపూజితః |  
విశ్వంభరో వీతిహోత్రో వీర్యో విశ్వజనప్రియః || 61 ||

విశ్వకృద్విశ్వపో విశ్వహర్తా సాహసకర్మకృత్ |  
బాణబాహుహరో జ్యోతిః పరాత్మా శోకనాశనః || 62 ||

విమలాధిపతిః పుణ్యః జ్ఞాతా జ్ఞేయః ప్రకాశకః |  
మైచ్ఛప్రహారీ దుష్టఘ్నః సూర్యమండలమధ్యగః || 63 ||

దిగంబరో వృషాద్రీశో వివిధాయుధరూపకః |  
సత్యవాః సత్యవారీశః సత్యధర్మపరాయణః || 64 ||

రుద్రప్రితికరో రుద్రవరదో రుగ్విభేదకః |  
నారాయణో నక్రభేదీ గజేంద్రపరిమోక్షకః || 65 ||



ధర్మప్రియష్టడాధారో వేదాత్మా గుణసాగరః |  
గదామిత్రః పృథుభుజో రసాతలవిభేదకః || 66 ||

తమోపైరీ మహాతేజో మహారాజో మహాతపాః |  
సమస్తారిహారశ్శాంతః క్రూరో యోగేశ్వరేశ్వరః || 67 ||

స్థవిరస్వర్ణవర్ణాంగః శత్రుసైన్యవినాశకృత్ |  
ప్రాజ్ఞో విశ్వతనుత్రాతా శ్రుతిస్మృతిమయః కృతీ || 68 ||

వ్యక్తావ్యక్తస్వరూపోంసః కాలచక్రః కలానిధిః |  
మహాద్యుతిరమేయాత్మా వజ్రనేమిః ప్రభానిధిః || 69 ||

మహాస్ఫులింగధారార్చిః మహాయుద్ధకృదచ్యుతః |  
కృతజ్ఞస్సహనో వాగ్మీ జ్వాలామాలావిభూషకః || 70 ||

చతుర్ముఖనుతశశ్రీమాన్ భ్రాజిష్ణుర్భక్తవత్సలః |  
చాతుర్యగమనశ్చక్రీ చతుర్వర్ణప్రదాయకః || 71 ||

విచిత్రమాల్యాభరణః తీక్ష్ణధారస్సూరార్చితః |  
యుగకృద్ యుగపాలశ్చ యుగసంధిర్యుగాంతకృత్ || 72 ||

సుతీక్ష్ణారగణో గమ్యో బలిధ్వంసీ త్రిలోకపః |  
త్రిణేత్రస్త్రిజగద్వంద్యః తృణీకృతమహాసురః || 73 ||

త్రికాలజ్ఞస్త్రిలోకజ్ఞః త్రినాభిస్త్రిజగత్ప్రభుః |  
సర్వమంత్రమయో మంత్రస్సర్వశత్రునిబర్హణః || 74 ||

సర్వగస్సర్వవితౌమ్యః సర్వలోకహితంకరః |  
ఆదిమూలస్సద్గుణాథయో వరేణ్యస్త్రిగుణాత్మకః || 75 ||

ధ్యానగమ్యః కల్మషఘ్నః కలిగర్వప్రభేదకః |  
కమనీయతనుత్రాణః కుండలీ మండితాననః || 76 ||

సుకుంఠీకృతచండేశః సుసంత్రస్తషడాననః |  
విషాదీకృతవిఘ్నేశో విగతానందనందికః || 77 ||

మఢితప్రమథవ్యూహః ప్రణతప్రమథాధిపః |  
ప్రాణభిక్షాప్రదోఽనంతో లోకసాక్షీ మహాస్వనః || 78 ||

మేధావీ శాశ్వతోఽక్రూరః క్రూరకర్మాఽపరాజితః |  
అరీ ధృష్టోఽప్రమేయాత్మా సుందరశ్శత్రుతాపనః || 79 ||

యోగయోగీశ్వరాధీశో భక్తాభీష్టప్రపూరకః |  
సర్వకామప్రదోఽచింత్యః శుభాంగః కులవర్ధనః || 80 ||

నిర్వికారోఽనంతరూపో నరనారాయణప్రియః |  
మంత్రయంత్రస్వరూపాత్మా పరమంత్రప్రభేదకః || 81 ||

భూతవేతాళవిధ్వంసీ చండకూశ్మాండఖండనః |  
శకలీకృతమారీచో భైరవగ్రహభేదకః || 82 ||

చూర్ణీకృతమహాభూతః కబలీకృతదుర్గ్రహః |  
సుదుర్గ్రహో జంభభేదీ సూచీముఖనిషూదనః || 83 ||

వృకోదరబలోద్ధర్తా పురందరబలానుగః |  
అప్రమేయబలస్సాస్వమీ భక్తప్రీతివివర్ధనః || 84 ||

మహాభూతేశ్వరశూరో నిత్యశ్శారదవిగ్రహః |  
ధర్మాధ్యక్షో విధర్మఘ్నః సుధర్మస్థాపకశ్శివః || 85 ||

విధూమజ్వలనో భానుః భానుమాఽభాస్వతాం పతిః |  
జగన్మోహనపాటీరః సర్వోపద్రవశోధకః || 86 ||

కులిశాభరణో జ్వాలావృతస్సాభాగ్యవర్ధనః |  
గ్రహప్రధ్వంసకస్సాస్వత్మరక్షకో ధారణాత్మకః || 87 ||

సంతాపనో వజ్రసారః సుమేధాఽమృతసాగరః |  
సంతానపంజరో బాణతాటంకో వజ్రమాలికః || 88 ||

మేఖలాగ్నిశిఖో వజ్రపంజరస్ససురాంకుశః |  
సర్వరోగప్రశమనో గాంధర్వవిశిఖాకృతిః || 89 ||

ప్రమోహమండలో భూతగ్రహశృంఖలకర్మకృత్ |  
కలావృతో మహాశంకుదారణశ్శల్యచంద్రికః || 90 ||

చేతనోత్తారకశ్శల్యక్షుద్రోన్మూలనతత్పరః |  
బంధనావరణశ్శల్యకృంతనో వజ్రకీలకః || 91 ||

ప్రతీకబంధనో జ్వాలామండలశ్శస్త్రదారకః |  
ఇంద్రాక్షిమాలికః కృత్యాదండశ్చిత్తప్రభేదకః || 92 ||

గ్రహవాగురికస్సర్వబంధనో వజ్రభేదకః |  
లఘుసంతానసంకల్పో బద్ధగ్రహవిమోచనః || 93 ||

మౌలికాంజనసంధాతా విపక్షమతభేదకః |  
దిగ్బంధనకరస్సూచీముఖాగ్నిశ్చిత్తబంధకః || 94 ||

చోరాగ్నిమండలాకారః పరకంకాలమర్దనః |  
తాంత్రికశ్శత్రువంశఘ్నూ నానానిగలమోచకః || 95 ||

సమస్తలోకసారంగః సుమహావిషదూషణః |  
సుమహామేరుకోదండః సర్వవశ్యకరేశ్వరః || 96 ||

నిఖిలాకర్షణపటుః సర్వసమ్మోహకర్మకృత్ |  
సంస్తంభనకరస్సర్వభూతోచ్ఛాటనతత్పరః || 97 ||

యక్షరక్షోగణధ్వంసీ మహాకృత్యాప్రదాహకః |  
అహితామయకారీ చ ద్విషన్మారణకారకః || 98 ||

ఏకాయనగదామిత్రవిద్వేషణపరాయణః |  
సర్వార్థసిద్ధిదో దాతా విధాతా విశ్వపాలకః || 99 ||

విరూపాక్షో మహావక్షో వరిష్ఠో మాధవప్రియః |  
అమిత్రకర్కనశ్శాంతః ప్రశాంతః ప్రణతార్తిహో || 100 ||

రమణీయో రణోత్సాహో రక్తాక్షో రణపండితః |  
రణాంతకృద్రథాకారో రథాంగో రవిపూజితః || 101 ||

వీరహో వివిధాకారః వరుణారాధితో వశీ |  
సర్వశత్రువధాకాక్షీ శక్తిమాణ్ భక్తమానదః || 102 ||

సర్వలోకధరః పుణ్యః పురుషః పురుషోత్తమః |  
పురాణః పుండరీకాక్షః పరమర్మప్రభేదకః || 103 ||

వీరాసనగతో వర్మీ సర్వాధారో నిరంకుశః |  
జగద్రక్షో జగన్మూర్తిః జగదానందవర్ధనః || 104 ||

శారదశ్శకటారాతిః శంకరశ్శకటాకృతిః |  
విరక్తో రక్తవర్ణాఢ్యో రామసాయకరూపభృత్ || 105 ||

మహావరాహదంష్ట్రాత్మా నృసింహనఖరాత్మకః |  
సమదృజ్జ్యోక్షదో వంద్యో విహారీ వీతకల్మషః || 106 ||

గంభీరో గర్భగో గోప్తా గభస్తీ గుహ్యకో గురుః |  
శ్రీధరశ్శ్రీరతశ్శాంతః శత్రుఘ్నశ్శత్రుగోచరః || 107 ||

పురాణో వితతో వీరో పవిత్రశ్చరణాహ్వాయః |  
మహాధీరో మహావీర్యో మహాబలపరాక్రమః || 108 ||

సువిగ్రహో విగ్రహఘ్నః సుమానీ మానదాయకః |  
మాయీ మాయాపహో మంత్రి మానోయ మానవివర్ధనః || 109 ||

శత్రుసంహారకశ్చూరః శుక్రారిశ్శంకరార్చితః |  
సర్వాధారః పరంజ్యోతిః ప్రాణః ప్రాణభృదచ్యుతః || 110 ||

చంద్రధామాఽప్రతిద్వంద్వః పరమాత్మా సుదుర్గమః |  
విశుద్ధాత్మా మహాతేజాః పుణ్యశ్లోకః పురాణవిత్ || 111 ||

సమస్తజగదాధారో విజేతా విక్రమః క్రమః |  
ఆదిదేవో ధ్రువోఽదృశ్యః సాత్విక ప్రీతివర్ధనః || 112 ||

సర్వలోకాశ్రయస్సేవ్యః సర్వాత్మా వంశవర్ధనః |  
దురాధర్షః ప్రకాశాత్మా సర్వదృక్ సర్వవిత్సమః || 113 ||

సద్గతిస్సత్వసంపన్నో నిత్యస్సంకల్పకల్పకః |  
వర్ణి వాచస్పతిర్వాగ్మీ మహాశక్తిః కలానిధిః || 114 ||

అంతరిక్షగతిః కల్యః కలికాలుష్యమోచనః |  
సత్యధర్మః ప్రసన్నాత్మా ప్రకృష్టో వ్యోమవాహనః || 115 ||

శితధారశ్శిఖీ రౌద్రో భద్రో రుద్రసుపూజితః |  
దరీముఖారిర్ణంభగ్నో వీరహా వాసవప్రియః || 116 ||

దుస్తరస్సుదురారోహో దుర్జ్ఞయో దుష్టనిగ్రహః |  
భూతావాసో భూతహంతా భూతేశో భూతభావనః || 117 ||

భావజ్ఞో భవరోగఘ్నూ మనోవేగీ మహాభుజః |  
సర్వదేవమయః కాంతః స్మృతిమాఽ సర్వపావనః || 118 ||

నీతిమాఽ సర్వజితౌమోయో మహర్షిరపరాజితః |  
రుద్రాంబరీషవరదో జితమాయః పురాతనః || 119 ||

అధ్యాత్మనిలయో భోక్తా సంపూర్ణస్సర్వకామదః |  
సత్యోఽక్షరో గభీరాత్మా విశ్వభర్తా మరీచిమాఽ || 120 ||

నిరంజనో జితప్రాంశుః అగ్నిగర్భోఽగ్నిగోచరః |  
సర్వజితస్సంభవో విష్ణుః పూజ్యో మంత్రవిదగ్రియః || 121 ||

శతావర్తః కలానాథః కాలః కాలమయో హరిః |  
అరూపో రూపసంపన్నో విశ్వరూపో విరూపకృత్ || 122 ||

స్వామ్యాత్మా సమరశ్లాఘీ సువ్రతో విజయాన్వితః |  
చండఘ్నశ్చండకిరణః చతురశ్చారణప్రియః || 123 ||

పుణ్యకీర్తిః పరామర్షీ నృసింహో నాభిమధ్యగః |  
యజ్ఞాత్మా యజ్ఞసంకల్పో యజ్ఞకేతుర్మహేశ్వరః || 124 ||

జితారిర్యజ్ఞనిలయః శరణ్యశ్శకటాకృతిః |  
ఉత్తమోఽనుత్తమోఽనంగః సాంగస్సర్వాంగశోభనః || 125 ||

కాలాగ్నిః కాలనేమిఘ్నః కామీ కారుణ్యసాగరః |  
రమానందకరో రామో రజనీశాంతరస్థితః || 126 ||

సంవర్తస్సమరాన్వేషీ ద్విషత్ప్రాణపరిగ్రహః |  
మహాభిమానీ సంధాతా సర్వాధీశో మహాగురుః || 127 ||

సిద్ధస్సర్వజగద్యోనిః సిద్ధార్థస్సర్వసిద్ధిదః |  
చతుర్వేదమయశ్శాస్త్రా సర్వశాస్త్రవిశారదః || 128 ||

తిరస్కృతార్కతేజస్కో భాస్కరారాధితశ్శుభః |  
వ్యాపీ విశ్వంభరోవ్యగ్రః స్వయంజ్యోతిరనంతకృత్ || 129 ||

జయశీలో జయాకాఙ్క్షీ జాతవేదో జయప్రదః |  
కవిః కల్యాణదః కామ్యో మోక్షదో మోహనాకృతిః || 130 ||

కుంకుమారుణసర్వాంగః కమలాక్షః కపిశ్వరః |  
సువిక్రమో నిష్కలంకో విష్వక్సేనో విహారకృత్ || 131 ||

కదంబాసురవిధ్వంసీ కేతనగ్రహదాహకః |  
జగుప్సముస్తీక్ష్ణధారో వైకుంఠభుజవాసకృత్ || 132 ||

సారజ్ఞః కరుణామూర్తిః వైష్ణవో విష్ణుభక్తిదః |  
సుకృతజ్ఞో మహోదారో దుష్కృతఘ్నస్సవిగ్రహః || 133 ||

సర్వాభీష్టప్రదోఽనంతో నిత్యానందగుణాకరః |  
చక్రీ కుంతధరః ఖడ్గీ పరశ్వధధరోఽగ్నిభృత్ || 134 ||

ధృతాంకుశో దండధరః శక్తిహస్తస్సుశంఖభృత్ |  
ధన్వి ధృతమహాపాశో హలీ ముసలభూషణః || 135 ||

గదాయుధధరో వజ్రీ మహాశూలలసద్భుజః |  
సమస్తాయుధసంపూర్ణః సుదర్శనమహాప్రభుః || 136 ||

|| ఫలశ్రుతిః ||

ఇతి సౌదర్శనం దివ్యం గుహ్యం నామసహస్రకం |  
సర్వసిద్ధికరం సర్వయంత్రమంత్రాత్మకం పరం ||

ఏతన్నామసహస్రం తు నియమాద్యః పఠేత్సుధీః |  
శృణోతి వా శ్రావయతి తస్య సిద్ధిః కరస్థితా ||

దైత్యానాం దేవశత్రూణాం దుర్జయానాం మహౌజసాం |  
వినాశార్థమిదం దేవీ హరేరాసాదితం మయా ||

శత్రుసంహారకమిదం సర్వదా జయవర్ధనం |  
జలశైలమహారణ్యదుర్గమేషు మహాపది ||

భయంకరేషు చాపత్సు సంప్రాప్తేషు మహత్సు చ |  
యస్సకృత్పఠనం కుర్యాత్ తస్య నైవ భవేద్భయం ||

బ్రహ్మఘ్నశ్చ పశుఘ్నశ్చ మాతాపితృవినిందకః।  
దేవానాం దూషకశ్చాపి గురుతల్పగతోఽపి వా॥

జప్త్యా సకృదిమం స్తోత్రం ముచ్యతే సర్వకిల్బిషైః।  
తిష్ఠన్ గచ్ఛన్ స్వపన్ భుంజన్ జాగ్రన్నపి హసన్నపి॥

సుదర్శననృసింహేతి యో వదేత్తు సకృన్నరః।  
స వై న లిప్యతే పాపైః భుక్తిముక్తిశ్చ విందతి॥

ఆధయో వ్యాధయస్సర్వే రోగా రోగాధిదేవతాః।  
శీఘ్రం నశ్యంతి తే సర్వే పఠనాదస్య వై నృణాం॥

బహునాత్ర కిముక్తేన జప్త్యేదం మంత్రపుష్కలం।  
యత్ర మర్త్యశ్చరేత్తత్ర రక్షతి శ్రీసుదర్శనః॥

॥ ఇతి శ్రీసుదర్శనసహస్రనామస్తోత్రం సంపూర్ణం॥